

بِسْمِ اللَّهِ الرَّحْمَنِ الرَّحِيمِ

# نشر الاولیٰ

مؤلف: محمد کریم سلطان



## ادارہ تبلیغ الاسلام

مرکزی دفتر: جامعہ ریاض العلوم مسجد خضراء پیپلز کالونی نمبر 1  
فیصل آباد پاکستان  
جاوید دفتر نمائندہ پاک گول بازار فیصل آباد



بِسْمِ اللَّهِ الرَّحْمَنِ الرَّحِيمِ

# شرارِ بولہبی

محمد کریم سلطانانی



ادارۃ تبلیغ اسلام

مرکزی دفتر۔ جامعہ ریاض العلوم مسجد خضر اہل حق فیض آباد پاکستان  
پبلشر کالونی نمبر ۱



محمد از تویی خواهم خدا را  
خدایا از توحید مصطفی را

عارف بالله حضرت مرزا مظہر جان جاناں شہید رحمۃ اللہ علیہ



موسیٰ و فرعون و شعیب و یونس  
ایں دو وقت از حیات امید

شاعر مشرق علامہ اقبال مرحوم





اس لئے کہ درحقیقت یہ منصب اتنا نازک ہے کہ اس کا اثر پوری قوم پر پڑتا ہے اور کوئی بھی ملت حاکم سے متاثر ہوتے بغیر نہیں رہ سکتی۔ اس منصب کا پاک و صاف ہونا حقیقتاً اس دریا کا پاک و طاہر ہونا ہے جس سے تمام نہریں نکل رہی ہوں۔

غور فرمائیے! اگر دریا کے پانی میں تکدر آجائے اور نہریں مادہ اس پانی میں شامل ہو جائے تو نہروں کا حیات بخش اور شیریں پانی موت کا پیا مبر بن جائے گا۔ اس صورت حال میں دریا کے تکدر اور نہریں مادے کو ختم کرنے کے لئے کمر ہمت باندھنا بڑے دل گڑے کا کام ہے۔ وہ انسان بڑا عظیم انسان ہے جو منفعت عامہ کے لئے، قوم کے اجتماعی فوائد کے لئے اپنی جان ہتھیلی پر رکھ کر دریا کی موجوں سے بھر جاتا ہے

اسی کے لئے تو ہمارے آقا و مولیٰ صلی اللہ علیہ وسلم نے فرمایا۔

افضل الجہاد کلمۃ حق عند سلطان جائز ہے  
افضل جہاد ظالم سلطان کے سامنے کلمۃ حق کہنا ہے۔

اس منصب کی نزاکت کے پیش نظر اسلام اس کی اجازت نہیں دیتا کہ کوئی رات کی تاریکی میں آئے اور اس منصب پر براجمان ہو جائے اور نہ ہی اس بات کی اجازت دیتا ہے کہ باپ کے بعد بیٹا فقط بیٹا ہونے کی نسبت سے اس منصب کا مستحق قرار پائے بلکہ یہ منصب پوری امت کی امانت ہے۔ امت کی مرضی اور رائے

کے بغیر کوئی بھی اس مسند پر نہیں بیٹھ سکتا۔

ماضی کے درپجوں میں جھانک کر دیکھیں کہ تاریخ اسلام آئیے میں اس منصب کا سب سے پہلے کہاں غلط استعمال ہوا۔

کون ایسا شخص ہے جس نے اپنے جاہ و حشمت کی خاطر پوری ملت کو عذاب میں مبتلا کر دیا۔ اپنے ذاتی منفعت کی خاطر پوری امت کے مقادرات کو قربان کر دیا اور اسلام کے نہکتے ہوئے گلشن کو نذر آتش کر دیا۔ اس کے ساتھ یہ بھی معلوم کریں کہ اس کا ذاتی کردار کیا تھا اور وہ کس سیرت کا مالک تھا؟ اور اس چیز کی جانب بھی غور و فکر کرنے سے ہمیں کوئی روک تو نہیں سکتا کہ اس شخص نے اتنا بڑا اقدام فقط ظاہری شان و شوکت کے لئے کیا تھا یا اس کے پس پردہ کوئی اور جذبہ کار فرما تھا۔

یہ سوال بھی اپنی جگہ اہم ہے کہ اس پر آشوب دور میں، اس بحرانی کیفیت میں اسلام کے جیالوں نے کیا کردار ادا کیا؟ کیا انہوں نے حکومت وقت سے مراعات حاصل کرنے میں بہتری سمجھی یا دین حق کی خاطر اپنا سب کچھ قربان کر دیا اور اپنی جانوں کے نذرانے پیش کر کے اسلام کی ناؤ کو ڈوبنے سے بچا لیا۔ یہ بحث اس دور میں ایسے ضروری ہے کہ اس سحرانگہ اسلام سمجھنے میں نہایت ملتی ہے۔ ہمارے اعتقاد و نظریات کو محفوظ رکھنا ہے اور مستقبل کے لئے واضح رہنمائی ملتی ہے۔



بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلوة والسلام على سيد  
الانبياء والمرسلين وعلى آله وصحبه اجمعين !  
اما بعد !

ما جل جلالہ کا پسندیدہ دین، دین اسلام ہے۔ اسلام تمام  
اللہ شعبہ ہائے زندگی پر محیط ہے۔ یہ اپنی اصلیت اور مزاج  
کے اعتبار سے دیگر تمام ادیان سے مختلف ہے۔ اس کے ہر محکمہ  
سے عفت و طہارت، امن و سلامتی، بے غرضی و ایثار، عفو و درگزر  
اور رحمدلی و محبت عیاں ہے۔ پھر اس دین کا جو شعبہ جتنا اہم ہوگا  
اتنا ہی شدت کے ساتھ ان چیزوں کا پایا جانا ضروری ہے۔

منصب خلافت و امامت کی اہمیت سب پر عیاں ہے۔ ایک  
خلیفہ کے لئے ان صفات سے آراستہ ہونا نہایت ضروری ہے کیونکہ  
دیگر تمام محکموں کا انحصار اسی سے وابستہ ہے۔ اس منصب کی  
حیثیت اس ستون کی سی ہے جس پر تمام عمارت کا انحصار ہے اگر  
مرکزی ستون ہی کمزور اور کھوکھلا ہو جائے تو عمارت کا قائم رہنا ناممکن ہے۔

اسی منصب کی جانب ارشاد باری تعالیٰ ہے۔  
الَّذِينَ انْ مَّكَّنَّا هُمْ فِي الْأَرْضِ أَقَامُوا الصَّلَاةَ وَآتَوُا  
الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ ۔  
یہ وہ لوگ ہیں کہ اگر ہم انہیں زمین پر اقتدار مرحمت فرمادیں تو  
یہ لوگ اقامتِ صلوٰۃ کا فرض سرانجام دیں گے۔  
زکوٰۃ ادا کریں گے۔  
نیکی کا حکم دیں گے۔  
اور بُرائی سے روکیں گے۔

خلیفۃ المسالین جب نماز قائم کرے گا تو عفت و طہارت اور  
قلب و نظر کی پاکیزگی سے آراستہ ہوگا۔ اور جب زکوٰۃ ادا کرے  
گا اور زکوٰۃ کی ادائیگی کا اہتمام کرے گا تو بے غرضی اور ایثار کا  
جذبہ پیدا ہوگا اور جب امر بالمعروف اور نہی عن المنکر کا فریضہ  
سرانجام دے گا تو اس میں ہر وہ خوبی پیدا ہوگی جسے خوبی کہا جا  
سکتا ہے پھر اس کی ذات امن و سلامتی کا گہوارہ ہوگی۔ عفو و درگزر  
اور محبت و الفت اسکی ذات کا اقیانوس نشان ہوگا۔

انہی خصوصیات کی بنا پر نبی عربی صلی اللہ علیہ وسلم نے قیامت کے  
روز عرش الہی کے سایہ میں بیٹھنے والے خوش نصیبوں کا ذکر کیا تو  
ان میں امام عادل کا ذکر بھی خصوصی شان سے فرمایا۔

اسلام نے اس منصب کے لئے یہ خصوصی اہتمام کیوں فرمایا؟



## ابتدائیہ

بِسْمِ اللّٰهِ الرَّحْمٰنِ الرَّحِیْمِ

حضرت سیدنا امام حسین رضی اللہ عنہ وہ مقدس ہستی ہیں جن کے ذکر سے مردہ دلوں کو حیاۃ جاوداں نصیب ہوتی ہے جن کی محبت اللہ کی محبت کا زینہ ہے جن کی خاک پا اولیاء کرام کی آنکھوں کا سرمہ ہے۔

اس جگر گوشہ بتول رضی اللہ عنہ نے ساری زندگی اللہ اور اس کے رسول صلی اللہ علیہ وسلم کی رضا میں وقف کر دی اور اسی کے دین کی سر بلندی کیلئے اپنی اپنے بچوں کی جان قربان کر دی۔

لیکن اس دور میں کچھ افراد حضرت امام حسین رضی اللہ عنہ کی شخصیت پر تنقید کی کوشش کر رہے ہیں۔ اس مقصد کیلئے وہ یزید کو سنہری لباس پہنا کر حضرت امام حسین کے مقابل کھڑا کر رہے ہیں۔ اگر بات صرف یزید کے فضائل تک ہو تو ہمیں اس سے کوئی سروکار نہیں کیونکہ ہر شخص کو اپنے مقتدا کے فضائل و مناقب کا حق ہے لیکن اس کے پس پردہ حسین ابن علی رضی اللہ عنہ کی شخصیت کو داغدار کرنے کا جذبہ کار فرما ہے۔ یہ بات ایک کلمہ گو کیلئے ناقابل برداشت ہے۔

اگر آپ اس سنہری پردے کے پیچھے یزید کی بدنام شخصیت کو دیکھنا چاہتے ہیں تو اس کتاب ”مشراس بو لہیبی“ کا ٹھنڈے دل سے مطالعہ کیجئے۔ اس میں آپ کو ایک لفظ کا بھی زیب داستاں کیلئے اضافہ نظر نہیں آئے گا۔

ادارہ تبلیغ الاسلام اپنے وفاقی انداز سے اسے شائع کر رہا ہے یہ ادارہ محبت و الفت کی خوشبو بکھیرتا ہے اور انشاء اللہ بکھیرتا رہے گا۔ اس کتاب کا مقصد بھی محبت بکھیرنا ہے۔

اہل بیت کی محبت -

خاندانہ رسول صلی اللہ علیہ وسلم کی محبت -

فاطمہ الزہراء کے نور نظروں کی محبت -

اے اللہ! ہمیں ہر اس چیز سے محبت عطا فرما جس سے تو اور تیرا نبی صلی اللہ علیہ وسلم محبت کرتا ہے۔

اللّٰهُمَّ ارْزُقْنَا حُبَّكَ وَحُبَّ مَنْ يُحِبُّكَ وَحُبَّ عَمَلِ

يَقْرؤْنَا إِلَيْكَ بِحَبَابِ حَبِيبِكَ وَصَفِيكَ سَيِّدِنَا طَائِفَةً وَلِيَّيْنِ عَلَيْهِ أَفْضَلُ الصَّلَاةِ وَالتَّسْلِيمِ -

محمد کرم سلطان

ادارہ تبلیغ الاسلام



# کلمات مبارکہ

از فقیہ عصر حضرت قبلہ مفتی محمد امین صاحب زید مجاہد و شرف  
بِسْمِ اللّٰهِ الرَّحْمٰنِ الرَّحِیْمِ

الحمد لله وحده والصلاة والسلام على من لا نبى بعده

اما بعد !

فقیر کے تحت جگر مولانا محمد کریم سلطانی سلمہ ربہ الکیم  
نے ایک کتاب بنام ”شیر اسیر بولہبی“ لکھی ہے۔ اس  
کا مسودہ اکثر مقامات سے سنا ہے۔ نہایت مفید کتاب  
اور وقت کی اہم ضرورت ہے۔ کیونکہ فی زمانہ ادبی،  
بداعتقادی کے سیلاب اٹھ چکے ہیں۔ مردہ  
تحریکوں اور سوتے ہوئے قتنوں کو جگایا جا رہا ہے۔

اہل بیت اطہار کی سفید چادر پر دھبے لگاتے جا رہے  
ہیں۔ بدنام زمانہ یزید پلید کو طرح طرح کے القابات، امیر المومنین  
امام بحق جیسے خطابات دیتے جا رہے ہیں۔ وہ یزید جس  
کے متعلق سیدنا عمر بن عبدالعزیز رضی اللہ عنہ کے ہاں کسی  
نے یزید کو امیر المومنین کہہ دیا تو آپ نے حکم دیا کہ اس  
بے ادب کو کوڑے مارے جائیں کہ اس نے ایسے بدکردار

کو امیر المومنین کہہ دیا ہے۔

مگر آج اس بے ضمیر اور پلید یزید کی کھلم کھلا توصیف و  
مدح سرائی کی جا رہی ہے۔ یزید پلید کی شناعیت اور سیدنا  
امام حسین شہید کربلا، راکب دوش مصطفیٰ صلی اللہ علیہ وسلم  
کی رفعت شان ملاحظہ کرنے کے لئے فقیر کے بڑے تحت جگر  
مناظر اسلام محمد سعید احمد اسعد سلمہ ربہ الصمد کا رسالہ سعی السعید کا  
مطالعہ کریں اور یہ پیش نظر کتاب بھی اسی سلسلہ کی ایک کڑی  
ہے جو کہ نہایت ہی تحقیق کے ساتھ لکھی گئی ہے۔

اللہ تعالیٰ عزیز موصوف سلمہ کو جزائے خیر عطا فرمائے  
اور ہم مسلمانوں کو ایسی کتابیں پڑھ کر ایمان مضبوط کرنے کی  
توفیق عطا فرمائے۔

واللہ تعالیٰ الہادی ولعم الوکیل۔

فقیر البوسید محمد امین غفرلہ

دارالعلوم امینیہ رضویہ

محمد پورہ فیصل آباد



## سَن سَاٹھ ہجری ۶۰ھ

ہجرت نبوی صلی اللہ علیہ وسلم کے ساٹھ سال بعد تخت حکومت پر ایک شخص بیٹھا جس کا نام یزید بن معاویہ بن ابی سفیان تھا۔

اس کی سب سے پہلی غلطی یہ تھی کہ اس نے خلافت کو اپنا موروثی حق سمجھا اور لوگوں سے جبراً بیعت لینا شروع کر دی۔ اسلامی نظام حکومت کی بنیاد میں یہ پہلی ضرب تھی جس نے اس کی پوری عمارت کو ہلا کر رکھ دیا۔ جس عمارت کو محمد عربی صلی اللہ علیہ وسلم نے بڑی محنت سے تعمیر کیا ہو اور اس کی بنیادوں میں جیالے صحابہ کا خون ہو صدیق اکبر رضی اللہ عنہ اپنی ہمت سے بڑھ کر اس کی حفاظت کی ہو فاروق وغنی اور حیدر کرار رضی اللہ عنہم نے اپنے خون دے کر اس عمارت کی حفاظت کی ہو اسے کوئی تکلیف پہنچانا چاہے یا اس عمارت کا نقشہ بدلنا چاہے تو اس صورت حال کا برداشت کرنا اہل اسلام کے لئے ناممکن ہے۔ اس وقت یزید کے ہاتھ پر بیعت کرنا عزت نفس کا سودا کرنا ہے۔ جو کسی صورت بھی خاوند رسول صلی اللہ علیہ وسلم کو برداشت نہیں اور اس کے ہاتھ پر بیعت کرنا اس کے قائم کردہ موروثی نظام حکومت کی تائید

اور نبی مکرم صلی اللہ علیہ وسلم اور خلفاء راشدین رضی اللہ عنہم کے نظام حکومت سے انحراف ہے جو ہر صورت ناقابل برداشت ہے۔

آیتے پہلے یزید کے ذاتی کردار سے آگاہی حاصل کرتے ہیں۔ پھر اس کی حکومت کے کارہائے نمایاں سے واقفیت حاصل کرتے ہیں تاکہ حقیقت حال بالکل نکھر کر سامنے آجائے۔

## یزید سیت و کردار کی روشنی میں

ہر وہ بُرائی جسے برائی کہتے ہیں یزید کے اندر موجود تھی وہ شخصی اعتبار سے بہت بُرے کردار کا مالک تھا۔

سب سے پہلے علامہ ابن کثیر کی رائے ملاحظہ فرمائیے۔

ان یزید کان اشتھر بالمعازف و شرب الخمر والغنا والصید واتخاذ الغلمان والقیان والکلاب والنطاح بین الکباش والدباب والقرود و ما من یوم الا یصبح فیہ مغموراً و یلبس القرد قلانسق الذهب و کذا لک الغلمان و کان یسابق بین الخیل و کان اذا مات القرد حزن علیہ لہ

یزید کی ان عادات کو بڑی شہرت حاصل تھی۔

گانا بجانا

شراب نوشی



غنا  
شکار

لوٹدے اور لونڈیوں میں رہتا۔

کتے پالنا

مینڈھوں، رتپھوں اور بندروں میں لڑائی کرانا۔

ہر روز شراب کے نشہ سے بدست ہو کر اٹھنا۔

بندروں اور لونڈوں کو سنہری ٹوپیاں پہنانا۔

گھوڑوں کی ریس میں حصہ لینا۔

کوئی بندر مرجاتے تو جزع و فزع کرنا۔

ایک مرتبہ پھر اس کی عادات کی فہرست پر نظر دوڑا دیتے۔

ان صفات کا کسی ایسے شخص میں جمع ہو جانا جو مملکت اسلامیہ کے تخت پر

بیٹھا ہو کسی حادثہ سے کم نہیں۔ اسلام نے تو جس خلافت و امامت کا

تصور پیش کیا وہ قطرہ شبنم سے زیادہ پاکیزہ ہے۔ اے کاش! ان

صفات سے متصف افراد اسلام کا نام نہ لیتے لیکن صدیچ کہ ایسا نہ ہوا۔

اب علامہ ذہبی کی سُنئے!

عن محمد بن احمد بن مسمع قال :-

سکر یزید، فقام یوقص، فسقط علی رأسہ

فانشقَّ ویداد ماغداً لہ

محمد بن احمد بن مسمع کہتے ہیں کہ

ایک مرتبہ یزید نے شراب پی پھر اس نے ناچنا شروع کر دیا۔  
پھر سر کے بل گرا، سر پھٹ گیا اور اس کا بھیجا دماغ ظاہر ہو گیا۔  
علامہ ابن الاثیر کی روایت بھی پڑھیے۔

قال المنذم بن الزہیر:

واللہ انما یشریب الخمر واللہ انما یسکر حتی یدع  
الصلوۃ لہ

منذ بن زہیر کہتے ہیں۔

اللہ کی قسم! یزید شرابی ہے۔ اللہ کی قسم! وہ اتنا زیادہ

نشہ کرتا ہے کہ نماز کو ترک کر دیتا ہے۔

اتنے افسوس! تخت حکومت پر وہ شخص قابض ہو گیا جو

شراب کا رسیا ہے۔ نماز کا تارک ہے۔ کتوں کی کھیل کا دلدادہ

ہے۔ پھوکر دوں اور پھوکیوں پر فریفتہ ہے بندروں اور رتپھوں کو

لڑانا اس کا محبوب مشغلہ ہے۔

یہ شخص جسم اسلام پر ناسور کی صورت میں ظاہر ہوا۔ اسلام

کے لٹنے کا اے کوئی غم نہیں لیکن اگر کوئی بندر مرجاتے تو اس کے

گھر صفت ماتم پکھتی ہے۔

آگے بڑھنے سے پہلے ایک دو مزید حوالہ جات ملاحظہ ہوں۔

قلت

.... کان ناصیباً، فظاء فلیظاً، جلفاً، یقتاول المسکر ولفعل

المنکر لہ



امام ذہبی کہتے ہیں۔ میری رائے میں وہ (یزید)

ناصبی،

بدخلق، بے رحم، اکھڑ تھا۔

شراب پیتا تھا اور برے کام کیا کرتا تھا۔

... کان فیہ اقبال علی الشہوات وترك بعض الصلوات

فی بعض الاوقات و اقامتھا فی غالب الاوقات لے

وہ شہوت پرست تھا۔ بعض اوقات بعض نمازیں ترک کرتا تھا

اور غالب اوقات تو بالکل ہی نہ پڑھتا تھا۔

ابن مطیع حضرت علی رضی اللہ عنہ کے تحت جگر حضرت محمد بن الحنفیہ

کے پاس آئے اور یزید کے بارے میں کہا۔

رائہ یشرب الخمر و یتروک الصلوٰۃ و یتعدی حکم الکتاب

قال:

ما رأیت منہ ما تذکر و قد اُتیت عندہ فرأیت

مواظبا للصلوٰۃ متحتريا للخیر یسأل عن الفقیر

قال:

ذالك تصنع و ساء ۲ لے

یزید شراب پیتا ہے۔

نمازیں ترک کرتا ہے۔

کتاب اللہ کے احکامات سے تجاوز کرتا ہے۔

حضرت محمد بن حنفیہ نے ارشاد فرمایا۔

میں نے اس کے پاس قیام کیا جو کچھ تم کہتے ہو میں نے تو نہیں

دیکھا وہ تو نماز کا پابند ہے۔ اچھے کام کرتا ہے۔ فقہی مسائل پوچھتے

ابن مطیع کہنے لگے۔

حضور!

آپ کی جلالتِ شان کی وجہ سے اس نے تصنع اور

ریاکاری سے کام لیا ہے۔

واقعی حضرت محمد بن الحنفیہ رضی اللہ عنہ کی موجودگی میں وہ کوئی

غیر شرعی حرکت نہیں کر سکتا تھا۔ اس لئے مصلحت کے پیش نظر

چند دن کے لئے پرہیزگار بنا رہا۔

ارشادِ خدا بھی ہے۔

فویل للمصلین الذین ہم یأوون لے

پس ہلاکت ہے یا جہنم کے سزاوار ہیں۔ وہ نمازیں جو دکھلاؤ

کے لئے نمازیں پڑھتے ہیں۔

حضرت حنظلہ غنیل ملائکہ رضی اللہ عنہ کے تحت جگر حضرت عبداللہ

رضی اللہ عنہ کی گواہی ملاحظہ ہو۔

قد منامن عند رجل لیس لسا دین یشرب الخمر و یضرب

بالطناییر و یصرف عندہ القیان و یلعب بالکلاب و لیس

عندہ الحرب و ہم اللصوص لے



ہم ایسے آدمی کے پاس رہ کر آتے ہیں۔  
جس کا کوئی دین نہیں۔

شراب پیتا ہے۔  
ستار بجاتا ہے۔

چھوکریاں اس کے پاس گانے گاتی ہیں  
کوتوں سے کھلتا ہے۔

چور اچکے لوگ رات بھر اسے کہانیاں سناتے ہیں۔

یہ تھیں یزید کے شخصی کردار کی چند جھلکیاں۔

غوی فرمایا: جب شراب کے رسیا حکمران ہوں۔

کوتوں سے کھلنے والے تختِ حکومت پر فائز ہوں۔

چھوکردوں اور چھوکیوں کے دلدادہ ملک کے سربراہ ہوں۔

شہوت پرست، تارک نماز اور بندروں اور یرکھوں سے دل

بہلانے والے سیاہ و سفید کے مالک بن جائیں۔

اور چور اچکے، بد معاش لوگ ان کے میسر ہوں۔

طرفیہ کہ جہور کے منتخب نہ ہوں بلکہ غاصبانہ طریقہ سے قابض ہوں۔

ایسی صلاحت میں ان حکمران کو مسلمانوں کی گردنوں سے اتارنے کے

لئے کوشش کرنا اسلام کی سب سے بڑی خدمت نہیں تو اور کیا ہے؟

حسین ابن علی نواسہ رسول صلی اللہ علیہ وسلم نے ان حالات کا بغور مطالعہ کر کے

قدم اٹھایا اپنی اور اپنے بچوں کی جان دے دی لیکن دین کی لاج رکھ

لی اور اسلام کی عزت و آبرو کی حفاظت کا حق ادا کر دیا۔

## یزید بحیثیت حکمران

بڑے شد و مد سے یہ بات دہرائی جاتی ہے کہ کسی حکمران کا ذاتی  
کردار اس کی ذات تک محدود ہے۔ اگر وہ اچھا ہے تو اپنی ذات کے  
لئے، اگر وہ برا ہے تو اپنی ذات کیلئے، ہمیں اس کی ذات سے کوئی  
غرض و غایت نہیں ہم تو بحیثیت حکمران اس کے کارناموں کا جائزہ  
لیں گے۔

محترم!

یزید کے بحیثیت حکمران کارناموں پر تبصرہ کرنے سے پہلے

میں اس بات کو بھی ذہن نشین کرانا چاہتا ہوں کہ

آپ کسی اور دین و مذہب کی بات نہیں کر رہے۔ آپ دیرِ

فطرت اسلام کی بات کر رہے ہیں۔ ہاں کسی اور ملت میں ذاتی کردار

یزید بحث نہ آئے یہ الگ بات ہے لیکن اسلام ذاتی سیرت و کردار کو

بڑی اہمیت دیتا ہے۔ شاید کسی اور مذہب میں حکمران کو عصمت درمی

کی اجازت ہو کیونکہ یہ اس کا ذاتی فعل ہے۔ لیکن دینِ مصطفیٰ صلی اللہ

علیہ وسلم اس کی اجازت نہیں دیتا۔ ہاں کسی اور ملت میں بیت المال



کا بے جا استعمال حکمران کے لئے درست ہو اور اسے اجازت ہو کہ وہ اپنی ذاتی تسکین کے لئے بندروں کو سنہری لباس پہنا تا رہے لیکن دین حق میں خلیفۃ المسلمین کے لئے بیت المال سے زائد کچھ لینے کی بھی اجازت نہیں دیتا۔

حکمران کے ذاتی کردار کو نظر انداز کرنا یورپ اور مغربی تہذیب میں تو درست ہو سکتا ہے لیکن وہ دین جو کل کائنات کے لئے ہے جس نے گورے کالے اور عربی و عجمی کے امتیازات کو مٹا دیا ہے۔ اس دین میں ذات کو نظر انداز نہیں کیا جا سکتا کیونکہ حکمران کے ذاتی افعال و کردار کا اثر رعایا پر شعوری یا غیر شعوری طور پر ضرور پڑتا ہے اسلام صرف بدی ہی نہیں بلکہ بدی کے سرچشموں کو بھی ختم کرتا ہے۔

اب آئیے یزید کے دور حکومت کی طرف چلتے ہیں یزید کا دور حکومت تین سال پر محیط ہے۔ تین سالہ دور حکومت میں تین کارنامے نمایاں ہیں

۱۔ اہل بیت نبوی صلی اللہ علیہ وسلم پر ظلم و زیادتی

۲۔ مدینہ طیبہ پر حملہ اور صحابہ کرام کا قتل۔

۳۔ مکہ مکرمہ پر سنگباری۔

یزید کا پہلا کارنامہ :

## اہل بیت پر زیادتی

اہل بیت اطہار رضی اللہ عنہم کے اس دور میں سربراہ حضرت

امام حسین رضی اللہ عنہ تھے۔ مدینہ طیبہ میں آپ کو مجبور کیا گیا کہ آپ یزید کی بیعت کریں۔ یزید کے ذاتی کردار کے پیش نظر اور حکومت کو اپنا موروثی حق سمجھ کر اس پر قابض ہونے کی صورت میں حضرت امام حسین رضی اللہ عنہ جیسا با کردار اور با ضمیر اس شخص کے ہاتھ کیسے بیعت کر سکتا تھا اس لئے آپ نے مکہ مکرمہ کی جانب کوچ فرمایا۔

مکہ مکرمہ میں آپ مقیم تھے کہ اہل کوفہ کی جانب سے متعدد خطوط آتے جن میں آپ سے التماس تھی کہ آپ ہمارے ہاں تشریف لائیں لیکن مصلحتاً آپ نے سب سے پہلے حضرت مسلم بن عقیل کو انکھ سے طرف بھیجا۔

پھر یزید کے حکم سے حضرت مسلم بن عقیل کو بے دردی سے قتل کر دیا گیا جس سے نبی مکرم صلی اللہ علیہ وسلم کی آل کے بارے میں یزید کا اندرونی جث آشکارا ہوتا ہے۔

کتب یزید الی ابن زیاد ان یقتل مسلماً لے یزید نے ابن زیاد کی طرف تحریری حکم بھیجا کہ مسلم بن عقیل کو قتل کر دیا جائے۔

سیدنا حسین ابن علی رضی اللہ عنہما مکہ سے کوفہ کی جانب روانہ ہوئے راستہ میں ہی آپ کو علم ہو گیا کہ حضرت مسلم بن عقیل کو شہید کر دیا گیا ہے۔ اس صورت حال کے پیش نظر آپ کو پُر زور مشورہ دیا گیا کہ واپس پلٹ جاتیے۔



آپ نے فرمایا۔

إِنِّي رَأَيْتُ رُؤْيَا رَأَيْتُ فِيهَا رَسُولَ اللَّهِ صَلَّى اللَّهُ عَلَيْهِ وَسَلَّمَ  
وَأَمْرُتُ فِيهَا بِأَمْرٍ أَمَّا مَضَى لِي عَلَى كَأَن أُدْرِي  
مَا تَلَكَّ الرُّوْيَا؟

ما أنا محدث بها حتى ألقَى رَبِّي لَمْ

میں نے خواب میں رسول اللہ صلی اللہ علیہ وسلم کو دیکھا مجھے  
ایک امر کا حکم دیا گیا ہے۔ میں وہ کام کر گزروں گا۔ مجھے نتائج کی پرواہ  
نہیں۔ میرے خلاف باتیں یا میرے حق میں۔  
عرض کی گئی حضور! وہ خواب کیا ہے؟

فرمایا!

میں کسی کو بھی نہیں بتانے والا، یہاں تک کہ میں اپنے پروردگار  
سے ملاقات کروں۔

حدیث پاک ملاحظہ ہو۔

مَنْ رَأَى فَقْدَ رَأَى الْحَقَّ فَإِنَّ الشَّيْطَانَ لَا يَتَكُونُنِي لَمْ  
جس نے مجھے دیکھا اس نے حق مجھے دیکھا بے شک شیطان  
میں محمد صلی اللہ علیہ وسلم نہیں بن سکتا۔

مَنْ رَأَى فِي الْمَنَامِ فَقْدَ رَأَى فَإِنَّ الشَّيْطَانَ لَا يَتَمَثَّلُنِي لَمْ  
جس نے مجھے خواب میں دیکھا اس نے مجھے ہی دیکھا بے شک

شیطان میری مثل نہیں بن سکتا۔

حضور غوث الثقلین رضی اللہ عنہ کا ارشاد گرامی ہے۔

كُلُّمَا صَافَا قَلْبُ الْعَبْدِ رَأَى النَّبِيَّ صَلَّى اللَّهُ عَلَيْهِ وَسَلَّمَ فِي  
مَنَامِهِ لَمْ

جب بندے کا دل پاک و صاف ہو جاتا ہے تو خواب میں  
مصطفیٰ صلی اللہ علیہ وسلم کے جلوے دیکھا کرتا ہے۔

حضرت امام حسین رضی اللہ عنہ کا یہ خواب اس بات کی نشاندہی  
کرتا ہے کہ ان کا ہر قدم شہ کونین صلی اللہ علیہ وسلم کے ارشاد گرامی کے  
تحت اٹھ رہا تھا۔

حضرت امام حسین رضی اللہ تعالیٰ عنہ جب آگے بڑھے تو ابن سعد  
نے آپ کا راستہ روکا۔ آپ نے ارشاد فرمایا۔

وَاللَّهِ مَا أَتَيْتُكُمْ حَتَّى أَتَتْنِي كُتُبُ أَمْثَالِكُمْ

بِأَنَّ السَّنَةَ قَدْ أُمِيتَتْ وَالنَّفَاقُ قَدْ نَجَحَ وَالْحُدُودُ  
قَدْ عُطِلَّتْ لَمْ

اللہ کی قسم!

میں تمہارے پاس دیے ہی نہیں آگیا بلکہ تم جیسے افراد کے  
ڈھیروں خطوط مجھے موصول ہوئے جن کا مضمون تھا۔

سنت مصطفیٰ صلی اللہ علیہ وسلم کو مٹایا جا رہا ہے۔

نفاق کو پھیلایا جا رہا ہے۔

لے الکامل لابن الاثیر جلد چہارم ص ۴۱ ، البدایہ والنہایہ جلد ہشتم ص ۱۶۷  
لے صحیح البخاری جلد دوم ص ۱۳۶ ۳ شامل ترمذی ص ۲۸

لے الفتح الربانی ص ۲۰۶ ۲ سیر اعلام النبلاء جلد سوم ص ۳۶۹



اللہ کی حدود کو معطل کیا جا رہا ہے۔

ابن سعد کے سامنے ان چیزوں کا اظہار کیا آپ رضی اللہ عنہ کے مشن کی صداقت کی دلیل نہیں؟

ابن سعد شاید آپ کو موت سے ڈرا رہا تھا لیکن فاطمہ الزہراء رضی اللہ عنہا کی گود میں پلنے والے موت سے نہیں ڈرا کرتے۔ آپ نے اس کے سامنے اپنے اقدام کی حقانیت کو مزید واضح کرتے ہوئے ارشاد فرمایا۔

الْآتُونَ الْحَقَّ لَا يَعْمَلُونَ بِالْبَاطِلِ لَئِيَّا هِيَ عِنْدَ لِيُغْفِرَ الْمُؤْمِنِينَ لِقَاءَ اللَّهِ إِنِّي لَا أَمُرُ بِالْمَوْتِ السَّعَادَةِ وَالْحَيَاةِ مَعَ الظَّالِمِينَ الْإِنْدِمَاءُ

کیا تم دیکھتے نہیں کہ

حق پر عمل نہیں کیا جا رہا

باطل و دندنا پھر رہا ہے اس کے منہ میں کوئی لگام نہیں ڈر رہا

اب مومن اللہ سے ملاقات کو مرغوب سمجھے۔

یقیناً اس وقت میں موت کو سعادت سمجھتا ہوں

اور ظالموں کی معیت میں زندگی کو ندامت جانتا ہوں۔

سینہ مصطفوی صلی اللہ علیہ وسلم سے فیضان لینے والا حسین اور

براہ راست اپنے نانا سید الانبیاء سے ہدایات لینے والا فاطمہ رضی اللہ عنہا کا جگر گوشہ، حر کے شکر کے سامنے یوں خطاب کرتا ہے۔

ایہا الناس! إن رسول الله صلى الله عليه وسلم قال:

من رأى سلطاناً جائراً مستحلاً لحرم الله، ناكثاً لعهد الله

مخالفاً لسنة رسول الله صلى الله عليه وسلم، يعمل في عباد الله

بالإثم والعُدوان فلم يغير ما عليه بفعل ولا قول كان حقاً

على الله، إن يدخله مدخله - إلا وإن هو إلا قد لزموا

طاعة الشيطان وتركوا طاعة الرحمن وأظهروا الفساد وعطلوا

الحدود واستأثروا بالنهي وأحلوا حرام الله وحرموا

محلله وأنا أحق من غيري له

اے لوگو!

رسول اللہ صلی اللہ علیہ وسلم کا ارشاد ہے جس نے کسی ظالم

حکمران کو دیکھا جو

اللہ کی حرام کی ہوئی چیزوں کو حلال کرنے والا ہو

اللہ کے عہد کو توڑنے والا ہو۔

رسول اللہ صلی اللہ علیہ وسلم کی سنت کا مخالف ہو۔

اللہ کے بندوں کے فیصلے اثم و عدوان سے کرے۔

پھر وہ آدمی اپنے قول و فعل سے اسے بدلنے کی کوشش نہ کرے

اللہ پر یہ حق ہے کہ اسے بھی وہاں پہنچائے جہاں ظالم حکمران کو پہنچایا جائیگا

سُن لیجئے!

ان حکمرانوں نے شیطان کی اطاعت کو لازم کر لیا۔



رجن کی اطاعت کو ترک کر دیا۔

زمین میں فساد پھیلا دیا۔

اللہ کی حدود کو معطل کر دیا۔

فحش کا مال خود ہضم کر لیا۔

اللہ کی حرام چیزوں کو حلال اور حلال چیزوں کو حرام کر دیا۔

اب مجھ پر لازم ہے کہ ان ظالموں کے خلاف جہاد کروں۔

کیا ایسا جہاد اسلامی جہاد نہیں؟ ان حالات میں وطن، مال و جان اور اولاد کی قربانی دینا ملت کی ہچکولے کھاتی ہوتی ناؤ کو سہارا دینا نہیں؟ کیا یہ جہاد اکبر نہیں؟ اور قوی تر ایمان کی دلیل نہیں؟

ارشادِ گرامی سنئے!

من رأى منكم منكرا فليغيره بيده فان لم يستطع فليسلمه فان لم يستطع فليقلبه، وذلك اضعف الایمان لے جب تم میں سے کوئی کسی بُرائی کو دیکھے تو

اسے اپنے قوتِ بازو سے روکے۔

اگر اس کی طاقت نہیں تو زبان سے روکے۔

اور اگر اس کی بھی طاقت نہیں تو دل سے بُرا جانے۔

اور دل سے بُرا جاننا سب سے کمزور ایمان ہے۔

وہ ذات جس کی رگوں میں خون حیدری گردش کر رہا ہو اور جس کی آنکھوں میں حبیبِ خدا صلی اللہ علیہ وسلم کے جلوے ہوں اس کا ایمان

کمزور ایمان نہیں بلکہ سب سے طاقتور ایمان ہے۔ اسی قوی ایمان نے ظالم حکمرانوں کے عشرت کدوں میں زلزلہ پیدا کیا اور اس ایسانی قوت کے ثمرات رہتی دنیا تک باقی رہیں گے۔

حضرت علی کرم اللہ وجہہ الکریم اس حادثہ کو بلا سے کئی سال قبل جب یہاں سے گزرے

صلی عند شجرة ثم قال ههنا شهداء هم خير الشهداء

غیر الصحابة یدخلون الجنة بغیر حساب لے

آپ نے درخت کے پاس نماز ادا کی پھر آپ نے فرمایا۔

اس سرزمین میں کچھ افراد شہید ہوں گے وہ صحابہ کرام کے بعد سب

سے بہتر شہید ہوں گے اور جنت میں بغیر حساب داخل ہوں گے۔

حضرت علی رضی اللہ عنہ کا کئی سال قبل امام حسین کی بہتر شہادت

کی گواہی یزید کے ناحق اور ظالم ہونے کی دلیل نہیں۔ اور گزشتہ سطور

میں حضرت امام حسین رضی اللہ عنہ کے نقل کئے گئے خطبات جہاں عظمت

نواسہ رسول صلی اللہ علیہ وسلم کا پتہ دیتے ہیں وہاں یزید کے بدتر بس

دور حکومت اور اس کی ہر بُرائی کو آشکارا کرتے ہیں۔

## کربلا کی رات

یزیدی لشکر تو شاید اس رات نشے میں مست ہو گا لیکن جگر گوشہ

بنوِ اور نور دیدہ رسول صلی اللہ علیہ وسلم ساری رات بستر پر سویا نہیں



بلکہ مصطفیٰ تھا کعبہ کی جانب رخ تھا اور اللہ سے لو لگی ہوئی تھی۔  
 بات الحسین و اصحابہ طویل اللیل یصلون فیہ و  
 یتغفرون و یلعنون لے  
 حضرت امام حسین اور ان کے اصحاب رضی اللہ عنہم نے  
 ساری رات جگ کر گزاری۔  
 کبھی نماز پڑھتے ہیں۔  
 کبھی استغفار کرتے ہیں۔  
 اور کبھی اپنے اللہ سے دعائیں مانگتے ہیں۔  
 اس بات سے بھی حق اور باطل کا امتیاز ہوتا ہے چشم تصور  
 سے میدان بدر میں پہنچتے وہاں آپ کو حسین ابن علی رضی اللہ عنہ  
 کے ناما صلی اللہ علیہ وسلم ساری رات مصطفیٰ پر نظر آتے گئے۔ وہی  
 سید الانبیاء باعث تخلیق آدم صلی اللہ علیہ وسلم اس شان سے  
 اپنے نواسے کی تربیت کرتے ہیں۔ کہ اسی تربیت سے متاثر ہو کر  
 وہ بھی کر بلا کے میدان میں ساری رات سر بسجود ہو کر تسبیح و مناجات  
 میں بسر کرتے ہیں

آخر وہ دن بھی آیا جب ظالم حکمرانوں نے امام حسین کو شہید  
 کر دیا۔ ان درندہ صفات نے اسی پر بس نہ کیا بلکہ اس خاندان کے

پھوٹے بچوں کو بھی شہید کر دیا اور باپردہ خواتین کو قیدی بنالیا۔  
 ان ظالموں نے کس حسین کو شہید کیا؟  
 جو رسول اللہ صلی اللہ علیہ وسلم کے سینے پر کھینٹا تھا۔ لے  
 رسول اللہ صلی اللہ علیہ وسلم جس سے محبت کرتے اور اسے اپنا پھول قرار دیا لے  
 جو حسین سے محبت کرتا ہے اللہ اس سے محبت کرتا ہے لے  
 اذ کل المو!

تم نے اس مقدس ہستی اور اس کے بچوں اور عزیزوں کو شہید  
 کر کے مشرکین مکہ اور طائف کے ظالموں کے ریکارڈ بھی توڑ دیتے۔  
 اب کس منہ سے اسلام کا نام لیتے ہو اور مسلمان کہلاتے ہو۔

## یزید کے دربار میں

آیتے یزید کے دربار میں چلتے ہیں اور مشاہدہ کرتے ہیں کہ اس  
 نجفی حادثہ میں یزید کہاں تک شریک ہے  
 ابن زیاد نے ان امیر خواتین کو اور امام حسین کے ایک چھوٹے  
 نور نظر کو یزید کے دربار میں بھیج دیا۔ اس قافلہ کے ساتھ سیدنا امام  
 حسین رضی اللہ عنہ کا سر مبارک بھی تھا۔  
 دربار یزید کی کیفیت امام ذہبی کی زبانی سماعت فرمائیے۔

لے سیر اعلام النبلاء جلد سوم ص ۲۸۲۔ لے البدایہ والنہایہ جلد ۲۵ و ۲۶ ابن الجوزی

۳۷ سیر اعلام النبلاء جلد سوم ص ۲۸۲، مسند احمد جلد چہارم ص ۱۴۲، ابن حجر ص ۱۳۲  
 الترمذی ص ۳۴۵، حدیث حسن، المستدرک جلد سوم ص ۱۴۶، تلخیص المستدرک ص ۱۴۶ جلد سوم ص ۱۴۶



جَهَنَّمَ إِلَى الشَّامِ، فَلَمَّا قَدِمُوا عَلَى يَزِيدٍ، اجْمَعَ مِنْ  
كَانَ بِحَضْرَتِهِ وَهَنُ وَوَجَعٌ لَهُ

ابن زیاد نے اس قافلہ کو شام کی طرف روانہ کر دیا جب یہ یزید  
کے دربار میں پہنچے تو یزید نے اپنے دستِ باریوں کو اکٹھا کیا اور انہوں  
نے اسے مبارکباد پیش کی۔

یزیدی دربار میں تو شہناتیاں بچ رہی ہیں۔ اب کیسے کہا جائے  
کہ یزید اس میں ملوث نہ تھا۔ ابھی چند صفحات قبل آپ پڑھ چکے  
ہیں کہ یزید نے ابن زیاد کو تحریری حکم دیا تھا کہ مسلم بن عقیل کو  
قتل کر دیا جائے۔ یہ حکم بھی تو ہمارے اس نظریہ کی تائید کرتا ہے  
کہ وہ اس میں ملوث تھا بلکہ یہ سب کچھ اس کے حکم سے ہوا۔  
علامہ ابن الاثیر کی کہیں۔

لَمَّا وَصَلَ رَأْسُ الْحُسَيْنِ إِلَى يَزِيدٍ حَسَنَتْ حَالُ ابْنِ  
زِيَادٍ عِنْدَهُ وَزَادَ وَصْلُهُ وَسُرَّهَ مَا فَعَلَ لَهُ  
جَبَّ يَزِيدُكَ بِاسِ حَضْرَتِ امَامِ حُسَيْنِ كَامِ مِبَارَكِ پُہنچا تو اس  
کے نزدیک ابن زیاد کا مرتبہ بڑھ گیا۔

اس کی قدر و منزلت میں اضافہ ہو گیا۔

اسے اپنا اور قریبی کر لیا۔

اور جو کچھ اس نے کیا اس پر خوشی کا اظہار کیا۔

ہاں ظالم کو ظالم سے پیار ہوتا ہے۔ بے دین کو بے دین سے محبت

ہوتی ہے اور بے ضمیر بے ضمیر کا مدد و معاون ہوا کرتا ہے تو اگر ابن زیاد  
اور یزید کی ملی بھگت سے خانوادہ رسول شہید ہوا اور یزید نے ابن زیاد  
کے کارناموں کو سراہا تو حیرانگی کی کوئی بات نہیں۔

کند ہم جنس با ہم جنس پر واز۔

علامہ ابن کثیر یزیدی دربار کا ایک دلورز منظر پیش کرتے ہیں۔

ثُمَّ اِذْ لِلنَّاسِ فَدْخَلُوا عَلَيْهِمُ وَالرَّاسُ بَيْنَ يَدَيْهِ  
وَمَعَهُ قَضِيبٌ وَهُوَ يَنْكُتُ بِهِ تَغْرِخَ ثُمَّ قَالَ.....

يَفْلُقْنَ هَامًا مِنْ مَرَجَالٍ اُغْرِخَ

عَلَيْنَا وَهُمْ كَالْوَاغِ اُغْرِخَ وَاطْلَمَا

فَقَالَ لَهُ الْبُزْرُخُ الدَّاسِلِيُّ

..... اَمَّا اِنَّكَ يَا يَزِيدُ تَجِيئُ يَوْمَ الْقِيَامَةِ وَابْنُ زِيَادٍ

لِيُشْفَعَكَ وَيَجِيئُ هَذَا مُحَمَّدٌ صَلَّى اللهُ عَلَيْهِ وَسَلَّمَ لِيُشْفِعَكَ لِي

پھر یزید نے لوگوں کو اذن عام دے دیا۔ وہ سب دربار یزید

میں داخل ہوتے۔ امام حسین رضی اللہ عنہ کا سر اس کے سامنے تھا

اور اس کے ہاتھ میں چھڑی تھی اور وہ چھڑی آپ کے ہونٹوں پر

مار رہا تھا پھر کہتا تھا۔

ان تلواروں نے ایسے آدمیوں کی کھوپڑیوں کو اڑا دیا جو ہم

پر بڑے شاق تھے اور وہ بڑے نافرمان اور ظالم تھے۔

داب بتائیے کیا یزید اس جرم میں برابر کا شریک نہیں؟ بلکہ اس



جرم میں بڑا کردار ہی یزید کا ہے۔ اس کے دربار میں ابو بکر بن اسلمی بیٹھے تھے،

انہوں نے یزید سے کہا۔

قیامت کے دن تو آئے گا اور ابن زیاد تیرا شفیع ہوگا۔

اور یہ مبارک مرد الے آئیں گے تو محمد عربی صلی اللہ علیہ وسلم اپنی شفاعت کی چادر میں انہیں چھپائیں گے۔

یہ وہ پہلی آواز تھی جو یزید کے دربار میں یزید کے بد نصیب اور جہنی ہونے کا اعلان کر رہی تھی۔

یزیدی دربار میں ایک واقعہ پیش آیا جس نے اس کے نجس باطن کو بالکل آشکارا کر دیا۔

علامہ ابن کثیر اور علامہ ابن اثیر کی زبانی کہتے۔

قام رجل من اهل الشام فقال

ہب لی هذه یعنی فاطمہ، فأخذت بثیاب اختها زینب وكانت اکبر منها، فقالت زینب کذبت ولومت ما ذالك لك ولله فغضب یزید فقال کذبت والله ان ذالك لی ولو شئت ان افعل ما فعلت لے

یزیدی دربار میں ایک شامی آدمی کھڑا ہو کر یوں گویا ہوا۔

اے یزید! زینب کی چھوٹی بہن فاطمہ مجھے بہہ کر دے حضرت فاطمہ حضرت زینب کے کپڑوں سے چمٹ گئیں حضرت زینب رضی اللہ عنہا

نے اس آدمی سے کہا تو نے جھوٹ بولا اور کینگی کا اظہار کیا نہ یہ تیرے لئے ہے اور نہ اس کے لئے۔ یزید کو چاہیے تھا کہ فوراً اس آدمی کو ٹوکتا اور اس جسارت پر اسے سزا دیتا اور کہتا کہ میرے نبی کی جگر گوشیوں کے بارے میں ایسے کلمات ناقابل معافی ہیں لیکن یزید نے جو کردار اس وقت ادا کیا وہ اس بات کا بین ثبوت ہے کہ وہ نبی صلی اللہ علیہ وسلم کو سرے سے مانتا ہی نہ تھا۔ اس یزید نے کہا:-

اے زینب اللہ کی قسم! تو نے جھوٹ بولا۔ یہ فاطمہ تو میرے لئے ہے۔ اگر میں ایسا کرنا چاہوں تو کر گزروں۔

صد حیف ہے ایسے کلمہ گو پر جواب بھی یزید کے بارے میں نرم گوشہ رکھتا ہے۔

## حضرت ابن عباس کا مکتوب

حضرت عبداللہ ابن عباس رضی اللہ عنہما نے ایک خط یزید کی طرف لکھا جس کے مندرجات درج ذیل ہیں۔

وقد قتلت حسیناً وفتیان عبد المطلب مصابیح الهدی ونجوم الاعلام غادرهم خيولك بأمرك....

فنزلت به خيلك عداوةً منك لله ورسوله ولاهل بيته الذين اذهب الله عنهم الحس وطهرهم تطهيراً۔

اے یزید!



تو نے حسین کو قتل کر دیا حالانکہ عبدالمطلب کے جوان ہدایت کے چراغ اور وہ ستارے ہیں جو راہنمائی کرتے ہیں۔ تیرے گھر سواروں نے تیرے حکم سے ان پر حملہ کیا۔

.... تیرے گھوڑے نے حسین ابن علی رضی اللہ عنہ کو روندنا یہ تیری عداوت اور دشمنی تھی۔

اللہ سے، اس کے رسول سے

اور رسول کی اہل بیت سے، جن سے اللہ نے جس کو دور کر دیا اور انہیں پاک و صاف کر دیا۔

حضرت ابن عباس رضی اللہ عنہ کے مکتوب اور جرج بالا شواہد سے ظاہر ہوا کہ کربلا کا خون فی حادثہ یزید کے ایما اور حکم پر ہوا۔

کیا اہل بیت کو تکلیف دینا رسول اللہ صلی اللہ علیہ وسلم کو تکلیف دینا نہیں؟ کیا حسین ابن علی کو شہید کرنا اور ان کے سر مبارک پر چھڑیاں مارنا رسول اللہ صلی اللہ علیہ وسلم کو اذیت دینا نہیں؟ اب ذرا قرآن کی تلاوت کیجئے۔

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا  
وَالْآخِرَةِ وَأَعَدَّ لَهُمْ عَذَابًا مُهِينًا ۝

بے شک وہ لوگ جو اللہ اور اس کے رسول کو اذیت دیتے ہیں۔ اللہ کی لعنت ہے ان پر دنیا و آخرت میں اور اللہ نے ان کے لئے رسوا کن عذاب تیار کر رکھا ہے۔

یزید کا دوسرا کارنامہ

## مدینہ طیبہ پر حملہ

حضرت امام حسین رضی اللہ عنہ اور آپ کے عزیز و اقارب کو شہید کروا کر بھی یزید کے دل میں ٹھنڈک نہ پڑی۔ اس نے دوسرا حکم یہ جاری کیا کہ مدینہ طیبہ پر حملہ کر دیا جائے۔ اس حکم کی تکمیل کے لئے سب سے پہلے اس کی نگاہ انتخاب ابن زیاد پر پڑی۔

بعث اِلٰی ابْنِ زَيْدٍ يَا مُرَّةَ بِالْمَيْسِرِ اِلَى الْمَدِينَةِ وَحَاصِرَةِ  
ابْنِ الزُّبَيْرِ ..... ثم ارسل (ابن زیاد) اليه ليعتذرا له  
یزید نے ابن زیاد کی طرف حکم بھیجا کہ مدینہ کی طرف کوچ کرو  
اور مکہ میں ابن زبیر کا محاصرہ کرو۔

ابن زیاد نے اس حکم کو سنا..... پھر یزید کی طرف معذرت نامہ بھیج دیا

## مسلم بن عقبہ

مدینہ طیبہ پر حملہ کرنے کیلئے یزید کی نگاہ انتخاب ابن زیاد کے انکار کے بعد مسلم بن عقبہ پڑی اور اس شخص نے یزید کی فرمانبرداری کا حق ادا کر دیا۔ یزید اسے ہدایات دیتے ہوئے کہتا ہے۔

اِذَا ظَهَرَتْ عَلَيْهِمْ فَاَنْهَبْنَهَا ثَلَاثًا ۝



جب تم مدینہ فتح کرو تو اس شہر کو تین دن تک لوٹو۔

ہاتے اسلام! تیرے چاہنے والے نہ رہے۔

وہ مدینہ جسے نبی مکرم صلی اللہ علیہ وسلم کی ہجرت گاہ ہونے کا شرف حاصل ہے۔ وہ پاک سرزمین جہاں جبریل امیں وحی لے کر اتر کرتے تھے اس کے بارے میں یہ حکم کہ اے تین دن تک لوٹتے جاؤ۔

تفت ہے ایسے دعوائے مسلمانی پر۔

ان ہدایات کو لے کر مسلم بن عقبہ مدینہ طیبہ پر حملہ آور ہوا۔ اس وقت موجود صحابہ اور صحابہ کرام کی اولاد نے ڈٹ کر مقابلہ کیا لیکن یزیدی لشکر بہت زیادہ تھا۔ آخر وہ وقت بھی آیا کہ یزیدی لشکر نے مدینہ طیبہ پر غلبہ حاصل کر لیا۔

أباح مسلم بن عقبہ..... المدينة ثلاثاً أياماً كما أمره يزيد لے مسلم بن عقبہ نے مدینہ طیبہ کو تین دن تک اپنی افواج کیلئے حلال کر دیا اور اس نے ایسا ہی کیا جیسا اے یزید نے حکم دیا تھا۔

غور فرمائیے! وہ فوج جس نے نواسہ رسول صلی اللہ علیہ وسلم اور ان کے بچوں کو شہید کرنے میں ذرا ہچکچاہٹ محسوس نہ کی اس نے اس شہر کا کیا حال کیا ہوگا۔ العیاذ باللہ من ذالک۔

اے کاش! اس وقت زمین پھٹ جاتی یا آسمان سے پتھروں کی بارش نازل ہو جاتی۔

فأرسل إليهم مسلم بن عقبہ وأمره ان يستبيح المدينة

ثلاثاً أياماً وان يبایعهم على انهم خول وعبيد ليزيد  
..... ففعل بها مسلم الافاعيل القبيحة، وقتل بها خلقاً من

المحاببة وأبناءهم وخيار التابعين وأفضش القضية الى الغاية لے یزید نے مسلم بن عقبہ کو اہل مدینہ کی طرف بھیجا اور اسے حکم دیا کہ مدینہ کو تین دن تک حلال سمجھے اور ان سے اس بات پر بیعت لے کہ وہ سب یزید کے غلام اور لونڈیاں ہیں۔

مدینہ پہنچ کر مسلم نے قبیح حرکتیں کیں۔ بہت سے صحابہ، صحابہ کے بیٹوں اور خیار التابعین کو قتل کر دیا اور اس نے بے حیائی کی انتہا کر دی۔

اہل بیت اطہار پر ظلم و زیادتی کی تفصیلات سن کر شاید کسی کی آنکھ سے آنسو نہ ٹپکے لیکن اس یزید کے ہاتھ تو صحابہ و تابعین کے خون سے بھی رنگین ہیں اور اس نے تو صحابہ کی بہو بیٹیوں کو بھی معاف نہ کیا۔ اگر اب بھی یزید مسلمان ہے اور آپ بھی اے مسلمان سمجھتے ہیں تو یہ مسلمانی اے بھی اور آپ کو بھی مبارک ہو۔

أباح مسلم المدينة ثلاثاً يقتلون الناس ويأخذون المتاع والاموال لے

مسلم نے مدینہ کو تین دن تک مباح قرار دیا۔ اس کی فوج لوگوں کو قتل کرتی رہی اور

ان کا مال و متاع لوٹتی رہی۔



## مدینہ میں یزید کیلئے بیعت

دعا مسلم الناس إلى البيعة ليزيد على أنهم خول له  
يحكم في دمائهم وأموالهم وأهليهم من يشاء فمن امتنع  
ذلك قتلًا -

مسلم بن عقبہ نے لوگوں کو یزید کی بیعت کی طرف بلایا کہ  
اہالیان مدینہ یزید کے غلام اور لونڈیاں ہیں اور وہ ان کی جان،  
انکے مال اور اہل خانہ کے بارے میں جو چاہے فیصلہ کرے۔  
جس شخص نے ایسی بیعت کرنے سے انکار کر دیا اے قتل کر دیا گیا۔  
قال القریشیان :

نبایعک علی کتاب اللہ و سنت رسولہ فضررنا قہا لے  
دو قریشی مسلم بن عقبہ کے پاس آئے اور کہا کہ  
ہم کتاب اللہ اور سنت رسول پر تیری بیعت کرتے ہیں۔  
اتنی بات سُننے کی دیر تھی کہ مسلم نے ان دونوں کے سرانکے  
تنوں سے جدا کر دیئے۔

أتی یزید بن وہب فقال لہ : بايع قال ابایعک علی  
الکتاب والسنۃ قال اقتلوه ..... ثم قتل یزید۔ لے  
یزید بن وہب پکڑ کر لایا گیا اے کہا گیا بیعت کرو۔  
انہوں نے کہا :-

میں کتاب و سنت پر تیری بیعت کرتا ہوں۔  
مسلم نے اپنے جلادوں کو کہا اے قتل کر دو۔  
ابن وہب بھرے دربار میں قتل کر دیا گیا۔

دو قریشیوں اور ابن وہب کو کس جرم میں قتل کیا گیا۔ انہوں  
نے فقط یہی کہا تھا کہ ہم کتاب اللہ اور سنت رسول پر یزید کے لئے  
بیعت کرتے ہیں۔ یزید کے ساتھ کتاب و سنت کا نام سُننے ہی انہیں  
قتل کر دیا گیا۔

اگر یزید کے خواری اور اس کے مقربین یزید کے نام کے ساتھ  
کتاب و سنت کا نام سُننا گوارا نہیں کرتے تو ہمیں کیا سردردی ہے  
اے خواہ مخواہ مسلمان کہتے پھریں۔

## مسجد نبوی

مسجد نبوی علی صاحبہ الصلوٰۃ والسلام میں بھی ان تین دنوں میں  
آذان نہ ہو سکی۔

لما کان ایام الحرة لم یؤذن فی مسجد النبی صلی اللہ علیہ  
وسلم ثلاثاً ولم یقم ولم یبرح سعید بن المستیبر المسجد وكان  
لا یعرف وقت الصلوة الدہمہمتہ یسمعہا من قبر النبی  
صلی اللہ علیہ وسلم لے

آیا کہ حرہ میں تین دن تک مسجد نبوی میں نہ آذان ہوتی اور نہ



اقامت حضرت سعید بن مسیب ان تین دنوں میں مسجد نبوی میں چھپے رہے انہیں نماز کے اوقات کا پتہ نہ چلتا مگر حضور صلی اللہ علیہ وسلم کے روضہ مطہرہ سے خفیہ آواز آتی جسے حضرت سعید بن مسیب سنتے (اور نماز ادا کرتے)

اذان شعا تر اسلام سے ہے اس اذان کو بند کر دینا ایمان کے نہ ہونے کی دلیل ہے۔

یہی وہ چیزیں تھیں جن کے پیش نظر حضرت عمر بن عبدالعزیز رضی اللہ عنہ اس یزید کا اچھے لفظوں سے ذکر نہ کرنا چاہتے تھے۔  
کنت عند عمر بن عبدالعزیز فقال رجل:

قال امیر المومنین یزید  
فأمر بفاضل عشرين سوطاً  
حضرت عمر بن عبدالعزیز کے بھرے دربار میں ایک آدمی نے بات کرتے ہوئے کہا۔

امیر المومنین یزید نے کہا۔  
یزید کے ساتھ امیر المومنین کا لفظ عمر بن عبدالعزیز کی برداشت سے باہر تھا  
فوراً جلاد کو حکم دیا اور اس آدمی کو بھرے دربار میں بیٹھ دے مارے گئے۔

یزید کا تیسرا کارنامہ

## کعبہ کا محاصرہ

مدینہ پر اپنی فتح و نصرت کے جھنڈے لہرا کر یہ یزیدی لشکر مکہ مکرمہ کی طرف روانہ ہوا۔

ثم توجهوا إلى مكة فأخذه الله تعالى قبل وصولهم  
مسلم بن عقبہ پھر کعبہ کی طرف روانہ ہوا۔ ابھی راستہ میں ہی تھا کہ اسے موت نے دبوچ لیا۔

اس مسلم بن عقبہ نے مرنے سے پہلے حصین بن نمیر اسکوئی کو اپنا خلیفہ بنایا اس نے اپنی فوج لے کر کعبۃ اللہ پر چڑھائی کر دی اور اللہ کے گھر کا محاصرہ کر لیا۔

نصبوا على الكعبة المنجنيق فأدى إلى وهي امركا نهادهي  
بنائھا ثم أحرقت  
انہوں نے کعبہ پر منجنيق نصب کر دی وہ منجنيق پتھر گرانے لگی

کعبہ کے ارکان اور کعبہ کی عمارت پر۔ (بات یہیں پر بس نہ ہوتی بلکہ انہوں نے آگ برسانی شروع کر دی) جس سے کعبۃ اللہ جل گیا۔

رموا البيت بالمنجنيق وحرقوه بالنار



انہوں نے کعبہ معظمہ بیت اللہ پر منجنيقوں کے ذریعے گولہ باری شروع کر دی اور انہوں نے بیت اللہ کو تندر آتش کر دیا۔

اے ابراہیم واسماعیل (علیہما الصلوٰۃ والسلام) آپ کہاں ہیں؟ آپ کے تعمیر کردہ کعبہ پر پتھروں کی بارش ہو رہی ہے۔

اے نبیوں کے سردار صلی اللہ علیہ وسلم دیکھتے۔ آپ کے کعبہ پر سنگ باری ہو رہی ہے۔

اے کعبۃ اللہ میں علی الاعلان نماز پڑھنے والے فاروق رضی اللہ عنہ دیکھتے اسی کعبہ پر پتھراؤ ہو رہا ہے۔

فتح مکہ کے روز کعبہ سے بتوں کو توڑنے والے شیر خدا رضی اللہ عنہ دیکھتے اسی مقدس گھر کو آگ لگاتی جا رہی ہے۔

ہاں ہاں! کعبۃ اللہ کو بنانا اور آباد کرنا آپ جیسی مقدس ہستیوں کا کام تھا اور اے برباد کرنا آگ لگانا یزید اور اس کے حواریوں کا کام ہے۔

یہ نصیب نصیب کی بات ہے۔

## یزید کی موت

یزید کے حکم سے کعبۃ اللہ پر پتھراؤ ہو رہا تھا۔ اسی کعبہ کو تندر آتش کیا جا رہا تھا کہ اے پیام اجل آگیا۔

فی اثناء افعالہم القبیحۃ جائدہم الخبر بجلالک یزید اے یزید کے حواری کعبہ پر سنگ باری اور آتش زنی کے ساتھ قبیح افعال کے مرتکب ہو رہے تھے کہ انہیں یزید کی موت کی خبر پہنچی۔ گزشتہ صفحات میں آپ نے پڑھا کہ یزید کو بندروں اور یچھوں سے بڑی محبت تھی اور وہ بندروں کو سونے کی ٹوپیاں پہناتا تھا۔ اب اس کی موت کا منظر علامہ ابن کثیر کی زبانی سنئے۔

قیل:

ان سبب موتہا اُنہا حمل قودۃ وجعل ینقزہا فعضمت لہ یزید کی موت کا سبب یہ ہے کہ اس نے ایک مادہ بندر کو اٹھایا ہوا تھا اور اسے مار رہا تھا کہ اس مادہ بندر نے اپنے وانت اس کے جسم میں پیوست کر دیئے (اور وہ مر گیا)

خذر اے چیرہ دستاں سخت میں فطرت کی تعزیریں حضور صلی اللہ علیہ وسلم کا ارشاد گرامی ہے۔

المروء مع من أحب لہ

قیامت کے دن آدمی اسی کے ساتھ ہوگا جس سے وہ دنیا میں محبت کرتا تھا۔ یزید کا حشر و نشر اب کسی سے مخفی نہیں رہنا چاہیے۔ ہم سید الانبیاء والمرسلین صلی اللہ علیہ وسلم کے امتی ہیں اور قیامت کے دن انہیں کی شفاعت کے امیدوار ہیں۔ اسلئے علی الاعلان کہتے ہیں۔



یا بنی المشر علی اللہ علیہ وسلم  
ہمیں بھلا ان سے واسطہ کیا جو تجھ سے نا آشنا رہے ہیں۔

## یزید کے فضائل پر ایک نظر

— آپ یزید کے سیاہ کار ناموں کو خواہ مخواہ اجاگر کر رہے ہیں۔  
وہ تو مغفور ہے۔

— کیوں کس دلیل سے؟

— ارشاد مصطفیٰ صلی اللہ علیہ وسلم ہے۔

اول جيش من اُمتي يغزون مدينت قيصر مغفورا لهم ل  
میری امت کا پہلا لشکر جو قیصر کے شہر پر حملہ کرے گا مغفور ہے۔  
چونکہ یزید اس شکر میں شامل تھا اس لئے وہ مغفور ہوا۔  
— یہ بالکل غلط ہے۔

جس لشکر نے سب سے پہلے شہر قیصر پر حملہ کیا تھا یزید اس میں  
شامل نہ تھا۔

## بلاد روم پر پہلا حملہ

علامہ ابن کثیر لکھتے ہیں۔

فیہا (ای فی ۳۲ھ) غزا معاویۃ بلاد الروم حتی بلغ  
المضیق، مضیق القسطنطینیۃ لہ

۳۲ھ میں حضرت امیر معاویہ نے بلاد روم پر حملہ کیا یہاں تک کہ  
تنگ نائے قسطنطنیہ کی تنگ نائے تک پہنچ گئے۔  
علامہ ابن الاثیر لکھتے ہیں۔

فیہا (ای فی ۳۲ھ) غزا معاویۃ بلاد الروم حتی بلغ  
المضیق مضیق القسطنطینیۃ لہ

سن ۳۲ ہجری میں حضرت امیر معاویہ نے بلاد روم پر حملہ کیا۔  
یہاں تک کہ قسطنطنیہ کی تنگ نائے تک پہنچ گئے۔  
یزید اس وقت بالکل نو عمر تھا۔

## بلاد روم پر دوسرا حملہ

فیہا (ای فی ۳۳ھ) غزا المسلمون اللان وغزوا الروم  
فہزموہم ہزعت منکرة لہ  
سن ۳۳ ہجری میں مسلمانوں نے لان اور روم پر حملہ کیا اور  
رومیوں کو شکست فاش دی۔  
علامہ ابن کثیر بھی لکھتے ہیں۔

فیہا (ای فی ۳۳ھ) غزا المسلمون الآن والروم لہ  
سن ۳۳ ہجری میں مسلمانوں نے لان اور روم پر حملہ کیا۔  
بعض احباب نے اس غزوہ کے وقوع پر نقد و جرح کی ہے



لیکن علامہ ابن خلدون نے بڑے جزم سے اسے لکھا ہے اور ان کا لکھنا اس کے ہونے کی دلیل ہے۔

دخل المسلمون سنتا اثنتین واربعین الی بلاد الروم  
فهمزموهم.... ثم دخل بکسر بن ارمطاط ارضهم سنتا ثلاث  
واربعین دمشق بها وبلغ القسطنطینیہ لے

مسلمان ۳۲ھ میں بلادِ روم پر حملہ آور ہوئے اور انہیں شکست  
فاش دی پھر سمر بن ارمطاط ۳۳ھ میں سرزمینِ روم میں داخل  
ہوا۔ یہاں تک کہ وہ قسطنطنیہ پہنچ گیا۔

## بلادِ روم پر تیسرا حملہ

علامہ ابن خلدون لکھتے ہیں۔

ثم بعث معاوية سنتا خمسين جيشا كثيفا الى بلاد الروم  
مع سفیان بن عوف وندب یزید ابنته معهم وقتل قتل فترکته لے  
حضرت امیر معاویہ نے سن ۵۰ ہجری میں بلادِ روم کی طرف  
سفیان بن عوف کی معیت میں ایک لشکرِ جبار بھیجا۔ اور اپنے بیٹے  
یزید کو بھی اس میں شریک ہونے کو کہا اس نے بڑی گرانی کا اظہار کیا  
چنانچہ آپ نے اسے چھوڑ دیا۔

غور فرمائیے !

پہلا حملہ ۳۲ھ میں ہوا۔

دوسرا حملہ ۳۲ھ میں ہوا۔

تیسرا حملہ ۳۵ھ میں ہوا۔

اس تیسرے حملہ میں بھی یزید شریک نہ ہوا بلکہ اپنی شرکت کا نام  
سُن کر اسے اپنی طبیعت میں بوجھ محسوس ہوا۔ جس کے اثرات  
واضح تھے۔ اس لئے اسے چھوڑ دیا گیا۔

اب دوبارہ حدیثِ پاک کے کلمات ملاحظہ ہوں۔

أَوَّلُ جَيْشٍ مِنْ أُمَّتِي لِيَغْزُوا مَدِينَةَ قَيْسٍ مَغْفُورٍ لَهُمْ۔

میری امت کا پہلا لشکر جو قیس کے شہر پر حملہ کریگا۔ مغفور ہے۔

نہ خود ہی فیصلہ کیجئے کیا یزید اس حدیث کا مصداق ہے جبکہ وہ

پہلے دوسرے میں شریک نہیں ہوا اور تیسرے میں اسے جانے کے لئے

بھاگ گیا لیکن اس نے طبیعت پر بوجھ کا اظہار کیا اور اسے چھوڑ دیا گیا۔

## یزید کی شرکت اور اس کا سبب

خدا کی قدرت ملاحظہ ہو۔ بلادِ روم پر ۳۵ھ میں حملہ کرنے والے

تیسرے لشکر کو راستہ میں چند تکالیف کا سامنا کرنا پڑا۔

ان تکالیف کی خبر حبيب دار السلطنت میں پہنچی تو یزید نے جس

ردِ عمل کا مظاہرہ کیا، سماعت فرمائیے۔

أَصَابَ النَّاسَ فِي غَزَا تَهُمْ جُوعٌ وَ مَرَضٌ شَدِيدٌ

فَانْشَأَ يَزِيدُ يَقُولُ :-



مَارَانِ أَبَالِي بِمَالَا قَتَّ حَبْوَعُمُمْ  
بَالْفَرْقَدِ وَفَتَا مِنْ حُجْمِي وَمِنْ شَوْمِ  
إِذَا اتَّكَأْتُ عَلَى الْأَنْمَالِ مُرْتَفِقًا  
بَدِيرِ مِرَّانٍ عِنْدِي أُمُّ مَكْلُثُومِ  
وَأُمُّ مَكْلُثُومِ امْرَأَتِي لَه

اس غزوہ میں لوگوں کو بھوک اور سخت بیماری نے آیا۔  
جب اس کی خبر دار الخلافہ میں پہنچی تو یزید نے اشعار کی موت  
میں اپنے خیالات کا اظہار شروع کیا۔  
داشعار کا ترجمہ ملاحظہ ہو مجھے اس بات کا کوئی رنج نہیں کہ بخار  
اور بد قسمتی نے ان جہاد کرنے والوں کو سخت ہموار زمین میں ادبوجا۔  
کیونکہ میں دیرمزان میں تکیوں پر ٹیک لگائے نرم غالیچوں پر  
بیٹھا ہوں اور میرے پہلو میں میری بیوی ام مکثوم ہے۔

ان اشعار پر تبصرہ فی الحال آپ کے ذوق پر چھوڑتا ہوں۔  
ان اشعار کی خبر جب حضرت امیر معاویہ تک پہنچی تو انہوں نے  
قسم دے کر یزید کو بلادِ روم جانے کو کہا اور اسے مجبوراً جانا پڑا۔  
وہ آدمی جس کی غزوہ میں شریک ہونے کی نیت ہی نہ ہو اور  
اسے جبراً بھیجا جائے۔ کیا وہ آدمی اجر و ثواب کا مستحق ہے؟

إِنَّمَا الْأَعْمَالُ بِالنِّيَّاتِ -  
اعمال کے اجر و ثواب کا انحصار نیتوں پر ہے۔

عمل اچھا ہو نیت بری ہو تو وہ اچھا عمل بھی کرنے والے کے  
حق میں اچھا نہیں رہتا۔ جیسے کوئی تازہ دکھلاوے کیلئے پڑھ رہا ہو۔  
یا حصولِ شہرت کے لئے صدقہ و خیرات کر رہا ہو۔ تو یہ عمل اس کے  
حق میں اچھا نہیں۔ اسے اس عمل کی سزا ملے گی حالانکہ فی نفسہ یہ عمل  
اچھا ہے۔

ایک حدیثِ پاک سماعت فرمائیے۔

عَنْ عَالِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
يَغْزُو جَيْشُ الْكُفَّةِ فَإِذَا كَانُوا بَعِيدًا مِنَ الْأَرْضِ يُخَسِّفُ  
بِأُذُنِهِمْ وَأَخْرَجَهُمْ قَالَتْ يَا رَسُولَ اللَّهِ! كَيْفَ يُخَسِّفُ بِأُذُنِهِمْ  
وَأَخْرَجَهُمْ وَيَنْهَاهُمْ أَسْوَأَهُمْ وَمَنْ لَيْسَ مِنْهُمْ؟ قَالَتْ يُخَسِّفُ بِأُذُنِهِمْ  
بِأُذُنِهِمْ وَأَخْرَجَهُمْ ثُمَّ يَبْعَثُونَ عَلَى نِيَّاتِهِمْ لَه  
أُمُّ الْمُؤْمِنِينَ عَالِشَةُ صَدِيقَةُ رَسُولِ اللَّهِ عَنْهُ سَے روایت ہے کہ  
رسول اللہ صلی اللہ علیہ وسلم نے ارشاد فرمایا۔

ایک لشکر کعبہ پر حملہ کرنے کی غرض سے آئے گا۔ جب وہ  
بے آب و گیاہ زمین میں پہنچے گا تو اس لشکر کے اوّل و آخر سب  
کو زمین میں دھنسا دیا جائے گا۔

حضرت عائشہ فرماتی ہیں میں نے عرض کی۔

یا رسول اللہ! ان کے اوّل و آخر سب کو کیسے زمین میں  
دھنسا دیا جائیگا حالانکہ ان میں ان کے رعایا بھی ہوگی اور وہ افراد



بھی ہوں گے جو ان میں سے نہ ہونگے۔

آپ صلی اللہ علیہ وسلم نے ارشاد فرمایا۔

ان کے اول و آخر سب کو زمین میں دھنسا دیا جائے گا لیکن قیامت کے دن انکو انکی میتوں کے مطابق اٹھایا جائے گا۔

دیکھا !

اگر کوئی لشکر کعبہ پر حملہ کرنے کی غرض سے جا رہا ہے۔ اس لشکر میں ایک یا ایک سے زائد ایسے آدمی ہوں جنہیں ان کی مرضی کے خلاف جبراً لے جایا جا رہا ہو۔ ایسے افراد اس لشکر میں ہوتے ہوئے بھی ان میں نہیں ہیں۔ اسی طرح ایک لشکر جب اعلیٰ کلمۃ الحق کی خاطر جہاد کیلئے روانہ ہو رہا ہو تو ایک آدمی ان مجاہدین کا مذاق اڑاتا ہو اور پھر اے مجبوراً اس لشکر میں بھیج دیا جائے تو وہ آدمی بھی اس لشکر میں ہوتے ہوئے ان میں سے نہیں ہے۔

## عمومی بشارات

یہ بشارات اپنے مفہوم کے اعتبار سے عمومی ہے اور جو بشارات عمومی ہو اس میں احتمال تخصیص ہوتا ہے۔

ارشاد گرامی ہے۔

من قال لا اله الا الله دخل الجنة

جس نے لا اله الا الله کہا وہ جنت میں داخل ہوگا۔

کیا وہ آدمی جو ایک مرتبہ کلمہ پڑھ کر مرتد و العیاذ باللہ ہو جائے کیا وہ جنت میں جائے گا؟

منافقین جو کلمہ طیبہ پڑھتے تھے ان کے بارے میں اللہ کا ارشاد ہے

ان المنافقين في الدرك الاسفل من النار

یقیناً منافقین آگ کے نچلے طبقے میں ہوں گے۔

اس حدیث کا مفہوم یہ ہوگا جنت میں وہ جائے گا جو آخر وقت تک کلمہ طیبہ کا دل و جان سے اقرار کرتا رہا ہو۔

بفرض محال اگر یہ کہا جائے کہ یزید واقعی اس لشکر میں جہاد کی نیت سے شامل ہوا تھا تو بھی بعد والے اس کے سیاہ کارنامے،

اہل بیت اطہار کو شہید کرنا۔

مدینہ طیبہ پر حملہ کرنا اور متعدد صحابہ کرام کو شہید کرنا۔

مکہ مکرمہ پر سنگباری کرنا اور کعبہ کو آگ لگانا۔

یزید کو اس بشارت سے خارج کر دیتے ہیں۔

## یزید قرآن و سنت کی زبان میں

۱۔ یزید نے حضرت امام حسین اور ان کے عزیزوں اور بچوں کو شہید

کر کے اللہ اور اس کے رسول صلی اللہ علیہ وسلم کو اذیت دی۔

قرآن کہتا ہے۔

يَا أَيُّهَا الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ



فی الدنیا والآخرۃ لہ

وہ بد نصیب لوگ جو اللہ اور اس کے رسول صلی اللہ علیہ وسلم کو اذیت دیتے ہیں۔ اللہ کی لعنت ہے ان پر دنیا و آخرت میں۔  
۲۔ یزید نے اہل مدینہ پر ظلم و زیادتی کی انتہا کر دی۔  
حدیث مصطفیٰ صلی اللہ علیہ وسلم ملاحظہ ہو۔

من أخاف اهل المدينة فلما أخافہ اللہ وعلیہ لعنتہ اللہ والملائکتہ والناس اجمعین لا یقبل اللہ منہ صرفاً ولا عدلاً۔ لہ

جو ظلماً اہل مدینہ کو خوفزدہ کرتا ہے اللہ اسے خوفزدہ کرے گا۔  
اور اس پر لعنت ہے۔

اللہ تعالیٰ کی۔

فرشتوں کی۔

اور تمام لوگوں کی۔

قیامت کے دن اس کا کوئی بدلہ اور معاوضہ قبول نہ کیا جائیگا۔  
ایک اور حدیث پاک ملاحظہ ہو۔

لا یرید احد اهل المدينة بسوء الذی اذہب اللہ فی الناس ذوب الرصاص او ذوب اللحم فی الماء لہ

جو فرد بھی اہل مدینہ سے بُرائی کا ارادہ کرے گا اللہ اسے آگ میں اس طرح پگھلائے گا جس طرح سیسہ کو پگھلایا جاتا ہے یا جس

طرح نمک پانی میں پگھلایا جاتا ہے۔  
۳۔ یزید نے اللہ کے گھر خانہ کعبہ کو بھی معاف نہ کیا اس پر سنگباری کروائی اور اسے آگ لگا دی۔ یہ وہ فساد اور بگاڑ ہے جس کی نظیر نہیں۔

ارشاد خداوندی ہے۔

فهل عسیتم ان تولیتم ان تفسدوا فی الارض و تقطعوا ارحامکم اولئک الذین لعنہم اللہ لہ

اے گروہ منافقین! تم سے یہی امید ہے کہ اگر تمہیں حکومت مل جائے تو تم زمین میں فساد پھیلاؤ گے اور قطع رحمی کرو گے۔ یہی وہ بد نصیب لوگ ہیں جن پر اللہ نے لعنت کی۔

حضرت امام احمد بن حنبل کے بیٹے نے ایک دن اپنے والد گرامی مرتبت سے یزید پر لعنت کے بارے میں پوچھا۔

حضرت امام احمد بن حنبل نے فرمایا۔

میں اسے کیوں نہ لعنتی کہوں جبکہ قرآن نے اس پر لعنت کی ہے۔  
امام احمد بن حنبل رحمۃ اللہ علیہ کا بیٹا عرض کرتا ہے۔ مجھے تو قرآن

میں ایسی کوئی بات نظر نہیں آتی۔  
اُپ نے قرآن کریم کی یہی آیت کریمہ تلاوت کر دی کہ

ترجمہ اے گروہ منافقین! تم سے یہی امید ہے کہ اگر تمہیں حکومت مل جائے تو تم زمین میں فساد پھیلاؤ گے اور قطع رحمی کرو گے۔



یہی وہ بد نصیب لوگ ہیں جن پر اللہ نے لعنت کی۔  
اس آیت کریمہ کی تلاوت کے بعد حضرت امام احمد بن حنبلہ  
رضی اللہ عنہ نے اپنے بیٹے سے فرمایا۔  
یزید کے کرتوتوں سے زیادہ شدید کوئی فساد اور قطع رحمی نہیں ہے۔

## ایک شبہ اور اس کا ازالہ

حضرت امام غزالی رحمۃ اللہ علیہ سے منسوب ایک قول پیش کر کے  
بات کو طوالت دی جاتی ہے۔

حضرت امام غزالی رحمۃ اللہ علیہ کے اسلاف اور اخلاف کے  
نظریات پڑھ کر یوں محسوس ہوتا ہے کہ یہ بات آپ کی کتب میں  
الحاقی ہے بصورت دیگر عرض ہے کہ۔

حضرت امام غزالی کے امام حضرت امام شافعی رحمۃ اللہ علیہ صراحتاً  
اس کے قائل ہیں جب مقلد اور امام کے اقوال میں اختلاف ہو تو  
ترجیح امام کے قول کو دی جاتی ہے۔

اطمینان قلب کیلئے وضیات الایمان کی عبارت ملاحظہ ہو۔

أما قول السلف في لعنتها فقصه لأحمد قولان  
تلويح وتصريح ولما لك قولان تلويح وتصريح ولا بئى  
حنيفة قولان تلويح وتصريح ولما قول واحد  
التصريح دون التلويح له

یزید پر لعنت کے بارے میں اسلاف کے قول،  
امام احمد بن حنبلہ کے دو قول۔

صراحة لعنت

تلويحاً لعنت

امام مالک کے دو قول

صراحة لعنت

تلويحاً لعنت

امام اعظم ابو حنیفہ کے دو قول

صراحة لعنت

تلويحاً لعنت

اور ہمارا دینی امام شافعی اور ان کے اصحاب کا، فقط ایک  
ہی قول ہے۔

وہ ہے یزید پر صراحة لعنت۔

## آخری گزارش

یہ گزارش ان افراد سے ہے جو ان ولاتل و شواہد کا مطالعہ  
کرنے کے بعد بھی یزید کے بارے میں نرم گوشہ رکھتے ہیں۔ اسے  
مسلمان کہتے اور حق پر جانتے ہیں۔

گزارش :-

رات کی تاریکی میں اٹھ کر نوافل ادا کر کے گریہ و زاری سے اللہ



سے دعا مانگئے کہ اے اللہ!  
قیامت کے روز ہمارا حشر و نشر نزیہ کے ساتھ کرا اور ہمیں دہلا  
پہنچا جہاں تو نزیہ کو پہنچائے گا۔

اس دعا سے اگر واقعی آپ کو اطمینان نصیب ہو تو آپ کو نزیہ  
کے ساتھ حشر و نشر مبارک اور اگر یہ دعا مانگتے زبان بڑھ کر جاتے دل لرز اٹھے  
تو سمجھ لیجئے کہ آپ کے دل میں ابھی ایمان ہے۔

بخدا!

قیامت کو شفاعت محمد عربی صلی اللہ علیہ وسلم فرمائیں گے  
اور جنتی جو انوں کے سردار حضور صلی اللہ علیہ وسلم کے دونوں نواسے ہیں  
اے میرے مسلمان بھائی!

آج ان نفوس قدسیہ سے محبت کر کل قیامت کو یہ محبت  
جواب دیں گے یہ لچپال گھرانہ ہے۔

ہے لچپال پریت نون توڑ دے نہیں  
جہدی بانہ پھڑ دے مڑھ پوڑ دے نہیں

اللہم صل وسلم وبارک علی سیدنا محمد وآلہ وغترہ وصحبہ اجمعہ

رافتم الحروف

محمد کریم سلطانی

جامعہ ریاض العلوم مسجد خضراء

پیسلز کالونی نمبر ۱، فیصل آباد

۲۲ ذی الحج ۱۴۰۸ھ

۸ اگست ۱۹۸۸ء



# مفکر اسلام علامہ محمد کریم سلطانی صاحب

## مرکزی امیر اہل تبلیغ الاسلام کی تالیفات



- ۱ - مکتوب مبارک
- ۲ - چالیس احادیث مبارکہ
- ۳ - پیارے نبی کی پیاری دعائیں
- ۴ - تعلیمات امام ربانی
- ۵ - المنہاج المفید فی النہج
- ۶ - اہل اسلام سے دردمندانہ اپیل
- ۷ - اسم جلال
- ۸ - رحمت حق اور اس کے جلوے
- ۹ - معراج مومن کا اہستہ دانیہ
- ۱۰ - شہارِ بولہبی
- ۱۱ - ختم نبوت (زیر طبع)
- ۱۲ - آفتاب نبوت (زیر طبع)
- ۱۳ - مصباح السنۃ (ایک ہزار احادیث کا مجموعہ) (زیر طبع)
- ۱۴ - حدیث جبریل (زیر تالیف)
- ۱۵ - الجہاد الجہاد لبیک لبیک مولانا محمد اسماعیل انور طاہر
- ۱۶ - عربی مفردات حضرت مولانا محمد سعید احمد اسعد
- ۱۷ - اقراء ہمایوں عباس سمن
- ۱۸ - صداقت سیرت کا نکھار محمد حسین ساجد الہاشمی